

बिहार सरकार
सामान्य प्रशासन विभाग

प्रेषक,

बशिष्ठ सिंह
सरकार के अपर सचिव।

सेवा में,

सभी प्रधान सचिव,

सभी विभागाध्यक्ष।

सभी प्रमंडलीय आयुक्त।

सभी जिला पदाधिकारी।

पटना, दिनांक...10.2.2014

विषय:— सेवा निवृत्त कर्मियों एवं पदाधिकारियों की सेवायें लेने के संबंध में।


महाशय,

निदेशानुसार उपर्युक्त विषय के संदर्भ में कहना है कि राज्य सरकार के विभिन्न विभागों एवं क्षेत्रीय कार्यालयों में कर्मियों एवं पदाधिकारियों की कमी को ध्यान में रखते हुए राज्य सरकार द्वारा विभिन्न विभागों एवं क्षेत्रीय कार्यालयों में सेवानिवृत्त कर्मियों एवं पदाधिकारियों की सेवायें संविदा के आधार पर लिये जाने का निर्णय लिया गया जिस हेतु इस विभाग का संकल्प, ज्ञापांक- 2804 दिनांक- 29.03.2010 निर्गत है। उक्त की कंडिका-4, (समय-समय पर यथा विस्तारित) में उन पदों को सम्मिलित किया गया है जिनपर संविदा के आधार पर सेवानिवृत्त कर्मियों एवं पदाधिकारियों की सेवायें ली जानी है। उक्त परिप्रेक्ष्य में विभिन्न विभागों एवं क्षेत्रीय कार्यालयों द्वारा लगातार यह पृच्छाएँ की जा रही हैं कि संकल्प की कंडिका-4 में सम्मिलित पद विशेष के विरुद्ध अन्य राज्यों से सेवानिवृत्त कर्मियों एवं पदाधिकारियों की सेवायें प्राप्त की जा सकती हैं अथवा नहीं।

उक्त के प्रसंग में संकल्प के औचित्य की ओर आपका ध्यान आकृष्ट कराते हुए कहना है कि संकल्प के द्वारा संसूचित निर्णय विभिन्न विभागों एवं क्षेत्रीय कार्यालयों में कर्मियों एवं पदाधिकारियों की कमी के विकल्प के रूप में हैं जो मात्र राज्य सरकार के सेवानिवृत्त कर्मियों एवं पदाधिकारियों की सेवायें संविदा के आधार पर लिये जाने के परिप्रेक्ष्य है। चूँकि संकल्प के द्वारा किये जाने वाला नियोजन कोई नई नियुक्ति नहीं है अतः इस नियोजन पर मात्र राज्य सरकार के अधीन सेवारत कर्मियों एवं पदाधिकारियों की सेवायें ही उनके सेवानिवृत्ति की तिथि के उपरांत ली जानी है न कि अन्य राज्य से सेवानिवृत्त कर्मियों एवं पदाधिकारियों की सेवायें।

अतः अनुरोध है कि संकल्प की कंडिका-4 में सम्मिलित पदों में से पद विशेष के विरुद्ध, संकल्प के प्रावधानों के अनुरूप मात्र इस राज्य से सेवानिवृत्त होने वाले तथा सेवानिवृत्त कर्मियों एवं पदाधिकारियों की सेवायें ही संविदा के आधार पर लिये जाने संबंधी कार्रवाई की जाए।

विश्वासभाजन



(बशिष्ठ सिंह)

सरकार के अपर सचिव।